

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమత్ సుందరకాండ పఠనం

(31.07.2020, శుక్రవారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥
శ్రీవేంకటాచలాధీశం శ్రియాధ్యాసితవక్షసం ।
శ్రితచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనూమతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-వితత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ సర్వతోముఖ-విజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి షష్ఠసర్గ-శ్లోకపారాయణం, శ్రీధన్వంతరి మంత్రపారాయణం తథా శ్రీలక్ష్మీ అష్టోత్తరశతనామస్తోత్రపారాయణం చ అన్యోన్య సాహాయ్యేన ఆచార్యముఖేన కరిష్యామహే.

శ్రీరామప్రార్థన - రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా - గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా - కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనూమతే నమః

అథ సుందరకాండే షష్ఠః సర్గః

వజ్రకాయస్య చ తథా పుష్పవే స మహాకపిః ।
 ధూమాక్షస్య చ సమ్పాతేర్భవనం మారుతాత్మజః ॥ 6.22 ॥
 విద్యుద్రూపస్య భీమస్య ఘనస్య విఘనస్య చ ॥ 6.23 ॥
 శుకనాసస్య వక్రస్య శరస్య వికటస్య చ ।
 బ్రహ్మకర్ణస్య దంష్ట్రస్య రోమశస్య చ రక్షసః ॥ 6.24 ॥
 యుద్ధోన్మత్తస్య మత్తస్య ధ్వజగ్రీవస్య నాదినః ।
 విద్యుజ్జిహ్వోద్రజిహ్వోనాం తథా హస్తీముఖస్య చ ॥ 6.25 ॥
 కరాళస్య పిశాచస్య శోణితాక్షస్య చైవ హి ।
 క్రమమాణః క్రమేణైవ హనూమాన్మారుతాత్మజః ॥ 6.26 ॥
 తేషు తేషు మహార్హేషు భవనేషు మహాయశాః ।
 తేషామృద్ధిమతామృద్ధిం దదర్శ స మహాకపిః ॥ 6.27 ॥
 సర్వేషాం సమతిక్రమ్య భవనాని సమస్తతః ।
 ఆససాదాథ లక్ష్మీవాన్ రాక్ష సేంద్రనివేశనమ్ ॥ 6.28 ॥

ఇతి సుందరకాండే షష్ఠసర్గే సప్తశ్లోకాః

శ్రీరామస్తుతిః - ఆపదామపహర్తారం దాతారం సర్వసంపదాం ।
 లోకాభిరామం శ్రీరామం భూయో భూయో నమామ్యహమ్ ॥
ఫలశ్రుతిః - బుద్ధిర్బలం యశో ధైర్యం నిర్భయత్వమరోగితా ।
 అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

అథ ధన్వంతరి ధ్యానమ్ - అచ్యుతానంత గోవింద విష్ణో నారాయణామృత ।
 రోగాన్మే నాశయాశేషాన్ ఆశు ధన్వంతరే హరే ॥ 1 ॥
 ఆరోగ్యం దీర్ఘమాయుష్యం బలం తేజో ధియం శ్రియం ।
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥
 ధన్వంతరేరిమం శ్లోకం భక్త్యా నిత్యం పఠన్తి యే ।
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీలక్ష్మీ అష్టోత్తరశతనామస్తోత్రమ్

శ్రీర్లక్ష్మీ కమలా దేవీ మా పద్మా కమలాలయా ।

పద్మేస్థితా పద్మవర్ణా పద్మినీ మణిపంకజా ॥ 1 ॥

పద్మప్రియా నిత్యపుష్పా హ్యుదారా పద్మమాలినీ ।

హిరణ్యవర్ణా హరిణీ హ్యర్ఘ్నా చంద్రా హిరణ్మయీ ॥ 2 ॥

ఆదిత్యవర్ణాఽశ్వపూర్వా హస్తినాదప్రబోధినీ ।

రథమధ్యా దేవజుష్టా సువర్ణరజతస్రజా ॥ 3 ॥

గంధధ్వారా దురాధర్షా తర్పయంతీ కరిషిణీ ।

పింగళా సర్వభూతానాం ఈశ్వరీ హేమమాలినీ ॥ 4 ॥

కాంసోస్థితా పుష్కరిణీ జ్వలన్త్యనపగామినీ ।

సూర్యా సుపర్ణా మాతా చ విష్ణుపత్నీ హరిప్రియా ॥ 5 ॥

ఆర్ద్రా యః కరిణీ గంగా వైష్ణవీ హరివల్లభా ।

శ్రయణీయా చ హైరణ్యప్రాకారా నలినాలయా ॥ 6 ॥

విశ్వప్రియా మహాదేవీ మహాలక్ష్మీ వరా రమా ।

పద్మాలయా పద్మహస్తా పద్మా గంధర్వసేవితా ॥ 7 ॥

ఆయాసహరిణీ దివ్యా శ్రీదేవీ చంద్రసోదరీ ।

వరారోహా భృగుసుతా లోకమాతాఽమృతోద్భవా ॥ 8 ॥

సింధుజా శార్ఙ్గాణీ సీతా ముకుందమహిషీందిరా ।

విరించిజననీ ధాత్రీ శాశ్వతా దేవపూజితా ॥ 9 ॥

దుగ్ధా వైరోచనీ గౌరీ మాధవ్యచ్యుతవల్లభా ।

నారాయణీ రాజ్యలక్ష్మీః మోహినీ సురసుందరీ ॥ 10 ॥

సురేశసేవ్యా సావిత్రీ సంపూర్ణాయుష్కరీ సతీ ।

సర్వదుఃఖహరారోగ్యకారిణీ సత్కృత్రికా ॥ 11 ॥

సంపత్కరీ జయిత్రీ చ సత్సంతానప్రదేష్టదా ।

విష్ణువక్షఃస్థలావాసా వారాహీ వారణార్చితా ॥ 12 ॥

ధర్మజ్ఞా సత్యసంకల్పా సచ్చిదానందవిగ్రహా ।

ధర్మదా ధనదా సర్వకామదా మోక్షదాయినీ ॥ 13 ॥

సర్వశత్రుక్షయకరీ సర్వాభీష్టఫలప్రదా ॥ 14 ॥

ఇతి శ్రీలక్ష్మీ అష్టోత్తరశతనామస్తోత్రమ్

అథ నవగ్రహప్రార్థనా - ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా - యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ - కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ - శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

* * *